

REGOLAMENT TAL-KUMMISSJONI (UE) Nru 1408/2013

tat-18 ta' Diċembru 2013

dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea
ghall-ghajnuna *de minimis* fis-settur tal-agrikoltura

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(4) tiegħu,

Wara li kkunsidrat ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 107 u 108 tat-Trattat dwar il-funzjonament tal-Unjoni Ewropea għal ċerti kategoriji ta' għajjnuna mill-Istat orizzontali ⁽¹⁾,

Wara li ppubblikat abbozz ta' dan ir-Regolament ⁽²⁾,

Wara li kkonsultat il-Kumitat Konsultattiv dwar l-Għajjnuna mill-Istat,

Billi:

(1) Il-finanzjament tal-Istat li jissodisfa l-kriterji fl-Artikolu 107(1) tat-Trattat jikkostitwixxi għajjnuna mill-Istat u jehtieg li jiġi nnotifikat lill-Kummissjoni skont l-Artikolu 108(3) tat-Trattat. Madanakollu, skont l-Artikolu 109 tat-Trattat, il-Kunsill jista' jiddetermina kategoriji ta' għajjnuna li huma eżentati minn dan ir-rekwiżit ta' notifikazzjoni. F'konformità mal-Artikolu 108(4) tat-Trattat il-Kummissjoni tista' tadotta regolamenti rigward dawk il-kategoriji ta' għajjnuna mill-Istat. Bis-saħħa tar-Regolament (KE) Nru 994/98 il-Kunsill iddeċieda, f'konformità mal-Artikolu 109 tat-Trattat, li l-għajjnuna *de minimis* tista' tikkostitwixxi kategorija ta' dak it-tip. Fuq dik il-bażi, hu meqjus li l-għajjnuna *de minimis*, li hija għajjnuna mogħtija lil impriża unika fuq perjodu mogħti ta' żmien u li ma tkunx iktar minn ammont fiss, li ma tissodisfax il-kriterji kollha stipulati fl-Artikolu 107(1) tat-Trattat u għalhekk mhix soġġetta għall-proċedura ta' notifikazzjoni.

(2) Il-Kummissjoni, f'diversi Deċiżjonijiet, ikkjarifikat il-kunċett ta' għajjnuna, fi hdan it-tifsira tal-Artikolu 107(1) tat-Trattat. Il-Kummissjoni stqarret ukoll il-politika

tagħha rigward limitu *de minimis* li tahtu l-Artikolu 107(1) tat-Trattat jista' jitqies li ma japplikax, għall-ewwel fl-avviż tagħha dwar ir-regola *de minimis* għall-ghajnuna mill-Istat ⁽³⁾ u sussegwentement fir-Regolamenti tal-Kummissjoni (KE) Nru 69/2001 ⁽⁴⁾ u (KE) Nru 1998/2006 ⁽⁵⁾. Fid-dawl tar-regoli speċjali li japplikaw fis-settur agrikolu u tar-riskju li anki livelli baxxi ta' għajjnuna jistgħu jissodisfaw il-kriterji stabbiliti fl-Artikolu 107(1) tat-Trattat, is-settur agrikolu jew partijiet minnu ġew esklużi mill-kamp ta' applikazzjoni ta' dawk ir-Regolamenti. Il-Kummissjoni diġà adottat għadd ta' Regolamenti li jipprovdu regoli dwar l-ghajnuna *de minimis* mogħtija fis-settur tal-agrikoltura, li l-aħhar wiehed minnhom kien ir-Regolament (KE) Nru 1535/2007 ⁽⁶⁾. Fid-dawl tal-esperjenza miksuba fl-applikazzjoni tar-Regolament (KE) Nru 1535/2007, huwa xieraq li jiġu riveduti xi whud mill-kundizzjonijiet stipulati f'dak ir-Regolament u li jiġi sostitwit.

(3) Fid-dawl tal-esperjenza tal-Kummissjoni fl-applikazzjoni tar-Regolament (KE) Nru 1535/2007, l-ammont massimu ta' għajjnuna għal impriża wahda fuq perjodu ta' tliet snin għandu jiġi limitat għal EUR 15 000 u l-limitu nazzjonali għandu jiġi limitat għal 1 % tal-produzzjoni annwali. Dawk il-limiti massimi għodda jibqgħu meħtieġa sabiex jiżguraw li kwalunkwe miżura li taqa' fl-ambitu ta' dan ir-Regolament tista' titqies li ma għandha l-ebda effett fuq il-kummerċ bejn l-Istati Membri u li ma tfixkilx jew ma tkunx ta' theddida li tfixkel il-kompetizzjoni.

(4) Għall-iskopijiet tar-regoli dwar il-kompetizzjoni stabbiliti fit-Trattat, impriża hija entità involuta f'attività ekonomika, indipendentement mill-istat legali tagħha u mill-mod ta' kif hija finanzjata ⁽⁷⁾. Il-Qorti tal-Gustizzja tal-Unjoni Ewropea ddeċidiet li l-entitajiet kollha li huma kkontrollati (fuq bażi legali jew fuq bażi *de facto*) mill-istess entità għandhom jitqiesu bħala impriża unika ⁽⁸⁾. Għal raġunijiet ta' ċertezza legali u biex jitnaqqas il-piż

⁽³⁾ Avviż tal-Kummissjoni dwar ir-regola *de minimis* għall-ghajnuna mill-Istat (ĠU C 68, 6.3.1996, p. 9).

⁽⁴⁾ Ir-Regolament tal-Kummissjoni (KE) Nru 69/2001 tat-12 ta' Jannar 2001 dwar it-thaddim tal-Artikoli 87 u 88 tat-Trattat tal-KE dwar għajjnuna *de minimis* (ĠU L 10, 13.1.2001, p. 30).

⁽⁵⁾ Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat tal-KE dwar l-ghajnuna *de minimis* (ĠU L 379, 28.12.2006, p. 5).

⁽⁶⁾ Ir-Regolament tal-Kummissjoni (KE) Nru 1535/2007 tal-20 ta' Diċembru 2007 dwar l-applikazzjoni tal-Artikoli 87 u 88 tat-Trattat għall-ghajnuna *de minimis* s-settur tal-produzzjoni tal-prodotti agrikoli (ĠU L 337, 21.12.2007, p. 35).

⁽⁷⁾ Il-Każ C-222/04 *Ministero dell'Economia e delle Finanze v Cassa di Risparmio di Firenze SpA et al.* [2006] ECR I-289.

⁽⁸⁾ Il-Każ C-382/99 *Il-Pajjiżi l-Baxxi versus il-Kummissjoni* [2002] ECR I-5163.

⁽¹⁾ ĠU L 142, 14.5.1998, p. 1.

⁽²⁾ ĠU C 227, 6.8.2013, p. 3.

amministrattiv, dan ir-Regolament għandu jipprovdi lista eżawrjenti ta' kriterji ċari li permezz tagħhom jiġi ddeterminat meta żewġ intrapriżi jew aktar fl-istess Stat Membru għandhom jitqiesu bħala impriza waħda. Il-Kummissjoni għażlet, minn fost il-kriterji stipulati sew li jiddefinixxu "intrapriżi marbuta" fid-definizzjoni ta' intrapriżi żgħar jew ta' daqs medju (SMEs) fir-Rakkomandazzjoni tal-Kummissjoni Nru 2003/361/KE ⁽¹⁾ u fl-Anness I tar-Regolament tal-Kummissjoni (KE) Nru 800/2008 ⁽²⁾, daww il-kriterji li huma xierqa għall-ghanijiet ta' dan ir-Regolament. Il-kriterji huma diġà familjari mal-awtoritajiet pubbliċi u għandhom ikunu applikabbli, minhabba l-kamp ta' applikazzjoni ta' dan ir-Regolament, kemm għall-SMEs kif ukoll għal imprizi kbar. Daww il-kriterji għandhom jiżguraw li grupp ta' intrapriżi marbuta huwa meqjus bħala impriza unika għall-applikazzjoni tar-regola *de minimis*, iżda li intrapriżi li mhumieq relatati hlief għal fatt li kull waħda minnhom għandha rabta diretta mal-istess korp jew korpi pubbliċi, ma jiġux ittrattati bħala relatati. Għaldaqstant, is-sitwazzjoni speċifika tal-intrapriżi kkontrollati mill-istess korp jew korpi pubbliċi, li jistgħu jkollhom is-setgħa li jiddeciedu b'mod indipendenti, qed tiġi kkunsidrata. Bl-istess mod, dawn il-kriterji għandhom jiżguraw li l-membri individwali ta' persuna ġuridika jew grupp ta' persuni fiżiċi jew ġuridici ma jkunux, għal dik ir-raġuni biss, meqjusa bħala relatati meta l-liġi nazzjonali tipprevedi li daww il-membri individwali jassumu d-drittijiet u l-obbligi li jistgħu jitqabbblu ma' daww tal-bdiewa individwali li għandhom l-istatus ta' kap tal-azjenda, b'mod partikolari fir-rigward tal-istatus ekonomiku, soċjali u tat-taxxa tagħhom u meta daww il-membri individwali jkun taw sehem biex isahhu l-istrutturi agrikoli tal-persuni ġuridici jew gruppi kkonċernati.

- (5) Meta jitqies ix-xebh bejn l-ipproċessar u t-tqeghid fis-suq tal-prodotti agrikoli u l-prodotti mhux agrikoli, l-ipproċessar u t-tqeghid fis-suq tal-prodotti agrikoli ġew inkluzi fil-kamp ta' applikazzjoni tar-Regolament tal-Kummissjoni (UE) Nru 1407/2013 ⁽³⁾.
- (6) Il-Qorti tal-Ġustizzja tal-Unjoni Ewropea stabbilixxiet li, ladarba l-Unjoni lileġizlat favur it-twaqqif ta' organizzazzjoni komuni tas-suq f'settur partikolari tal-agrikoltura, l-Istati Membri huma obbligati li jastjenu milli jiehd kwalunkwe miżura li tista' ddgħajjifha jew tohloq eċċezzjonijiet għaliha ⁽⁴⁾. Għal dik ir-raġuni, dan ir-Regolament ma għandux japplika għal għajnuna li l-ammont tagħha huwa stabbilit fuq il-bażi tal-prezz jew il-kwantità tal-prodotti mixtrija jew imqieghda fis-suq. Anqas ma

għandu japplika għal appoġġ marbut ma' obbligu ta' kondivizzjoni ta' għajnuna ma' produttori primarji.

- (7) Dan ir-Regolament ma għandux japplika għal għajnuna għall-esportazzjoni jew għajnuna suġġetta għall-użu ta' prodotti domestiċi fuq daww importati. B'mod partikolari, ma għandux japplika għal għajnuna li tiffinanzja t-twaqqif u t-thaddim ta' netwerk ta' distribuzzjoni f'pajjiżi terzi jew Stati Membri ohra. Għajnuna għall-spejjeż ta' parteċipazzjoni ffieri kummerċjali, jew ta' studji jew servizzi ta' konsulenza mehtieġa għat-tnedija ta' prodott ġdid jew li diġà jeżisti f'suq ġdid fi Stat Membru iehor jew f'pajjiż terz ma titqiesx li hija għajnuna għall-esportazzjoni.
- (8) Il-perjodu ta' tliet snin, li għandu jiġi kkunsidrat għall-ghanijiet ta' dan ir-Regolament, għandu jiġi vvalutat fuq bażi ta' rotazzjoni b'tali mod li, għal kull ghotja ta' għajnuna *de minimis*, l-ammont totali ta' għajnuna *de minimis* li jingħata fis-sena fiskali kkonċernata u matul is-sentejn fiskali ta' qabel jehtieġ li jittiehed inkonsiderazzjoni.
- (9) Fejn impriza tkun attiva fil-produzzjoni primarja tal-prodotti agrikoli u hi ukoll attiva f'setturi ohra jew għandha attivitajiet ohra li jaqgħu fil-kamp ta' applikazzjoni tar-Regolament (UE) Nru 1407/2013, id-dispożizzjonijiet ta' dak ir-Regolament għandhom japplikaw għall-għajnuna mogħtija fir-rigward ta' daww is-setturi jew l-attivitajiet ohra, dejjem jekk l-Istat Membru kkonċernat jiżgura b'mezzi xierqa bhas-separazzjoni tal-attivitajiet jew id-distinzjoni tal-ispejjeż, li l-produzzjoni primarja tal-prodotti agrikoli ma tibbenefikax mill-għajnuna *de minimis* mogħtija skont dak ir-Regolament.
- (10) Fejn impriza tkun attiva fil-produzzjoni primarja tal-prodotti agrikoli kif ukoll fis-settur tas-sajd u tal-akkwakultura, ir-Regolament tal-Kummissjoni (KE) Nru 875/2007 ⁽⁵⁾ għandu japplika għall-għajnuna mogħtija fir-rigward tas-settur tal-ahhar, dejjem jekk l-Istati Membri kkonċernati jiżguraw, b'mezzi xierqa bhas-separazzjoni tal-attivitajiet jew id-distinzjoni bejn l-ispejjeż, li l-produzzjoni primarja tal-prodotti agrikoli ma tibbenefikax mill-għajnuna *de minimis* mogħtija skont dak ir-Regolament.
- (11) Dan ir-Regolament għandu jistabbilixxi regoli li jiżguraw li ma jkunx possibbli li jiġu evitati l-intensitajiet massimi tal-għajnuna stipulati f'Regolamenti speċifiċi jew f'decizjonijiet tal-Kummissjoni. Għandu jistipula wkoll regoli ċari dwar l-akkumulazzjoni li huma faċli biex jiġu applikati.

⁽¹⁾ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriżi mikro, żgħar u ta' daqs medju (GU L 124, 20.5.2003, p. 36).

⁽²⁾ Ir-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajnuna bħala kompatibbli mas-suq komuni skont l-Artikoli 87 u 88 tat-Trattat (GU L 214, 9.8.2008, p. 3).

⁽³⁾ Ir-Regolament tal-Kummissjoni (UE) Nru 1407/2013 tat-18 ta' Diċembru 2013, dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajnuna *de minimis* (Ara paġna 1 ta' dan il-Gurnal Uffiċjali).

⁽⁴⁾ Il-Każ C-456/00 *France v Commission* [2002] I-11949.

⁽⁵⁾ Ir-Regolament tal-Kummissjoni (KE) Nru 875/2007 tal-24 ta' Lulju 2007 dwar l-applikazzjoni tal-Artikoli 87 u 88 tat-Trattat tal-KE rigward għajnuna *de minimis* fis-settur tas-sajd u li jemenda r-Regolament (KE) Nru 1860/2004 (GU L 193, 25.7.2007, p. 6).

- (12) Dan ir-Regolament ma jeskludix il-possibbiltà li miżura tista' ma titqiesx bhala għajnuna mill-Istat fi hdan it-tifsira tal-Artikolu 107(1) tat-Trattat minhabba raġunijiet ohra minn dawk stipulati f'dan ir-Regolament, pereżempju minhabba li l-miżura tikkonforma mal-prinċipju tal-operatur tal-ekonomija tas-suq jew minhabba li l-miżura ma tinvolvi trasferiment ta' riżorsi tal-Istat. B'mod partikulari, aktar finanzjament tal-Unjoni amministrat ċentralment mill-Kummissjoni u li mhux direttament jew indirettament taht il-kontroll tal-Istat Membru, ma jikkostitwixx għajnuna mill-Istat u ma għandux jittiehed inkonsiderazzjoni meta jiġi ddeterminat jekk il-limitu massimu rilevanti jew il-limitu nazzjonali hux qed jiġi rispettat.
- (13) Għall-iskopijiet ta' trasparenza, trattament ugwali u monitoraġġ effettiv, dan ir-Regolament għandu japplika biss għall-għajnuna *de minimis* li għaliha jkun possibbli li tiġi kkalkulata bi preċizzjoni l-ghotja grossa ekwivalenti *ex ante* minghajr il-htieġa li ssir valutazzjoni tar-riskju ("għajnuna trasparenti"). Kalkolu preċiż bħal dan, pereżempju, jista' isir għal għotjiet, sussidji fuq ir-rata tal-imghax, eżenzjonijiet limitati tat-taxxa jew strumenti ohra li jiffissaw limitu li jiżgura li l-limitu rilevanti ma jinqabizx. L-iffissar ta' limitu jimplika li sakemm l-ammont preċiż tal-għajnuna mhuwiex magħruf jew għadu mhux magħruf, l-Istat Membru jkollu jassumi li l-ammont huwa daqs il-limitu sabiex ikun żgurat li bosta miżuri ta' għajnuna flimkien ma jaqbizx il-limitu stabbilit f'dan ir-Regolament u li jiġu applikati r-regoli dwar l-akkumulazzjoni.
- (14) L-Istati Membri kollha għandhom japplikaw l-istess metodu ta' kalkolu, sabiex ikun hemm trasparenza, trattament ugwali u applikazzjoni korretta tal-limitu *de minimis*. Biex jiġi ffaċilitat il-kalkolu, jehtieġ li l-ammont tal-għajnuna mogħtija mhux skont fil-forma ta' għotja ta' flus kontanti jkun konvertit fl-ekwivalenti ta' għotja grossa ekwivalenti. Il-kalkolu tal-ghotja grossa ekwivalenti fir-rigward ta' tipi trasparenti ta' għajnuna barra minn għotjiet jew ta' għajnuna li tkun pagabbli f'għadd ta' pagamenti jehtieġ li jiġu użati ta' rati ta' imghax tas-suq li jkunu qed jintużaw fil-mument li tkun ingħatat tali għajnuna. Bil-ghan li jkun hemm applikazzjoni uniformi, trasparenti u sempliċi tar-regoli dwar l-għajnuna mill-Istat, għall-ghanijiet ta' dan ir-Regolament ir-rati tal-imghax tas-suq applikabbli għandhom ikunu r-rati ta' referenza, kif stipulat fil-Komunikazzjoni tal-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont ⁽¹⁾.
- (15) L-għajnuna fil-forma ta' self, inkluż l-għajnuna għal finanzjament ta' riskju *de minimis* li tiehu l-forma ta' self għandha titqies bhala għajnuna *de minimis* trasparenti jekk l-ghotja grossa ekwivalenti tkun giet ikkalkulata fuq il-bażi ta' primjums eżentati stipulati f'Avviż tal-Garanzija ⁽²⁾. Bil-ghan li l-ipproċessar ta' garanziji fuq tul ta' żmien qasir li jiggarrantixxi sa 80 % ta' self relattivament żgħir jiġi ssimplifikat, dan ir-Regolament għandu jistabbilixxi regola ċara li tiġi faċilment applikata u li tqis kemm l-ammont tal-garanziji kif ukoll it-tul ta' żmien tiegħu. Din ir-regola m'għandhiex tapplika għal dawk il-garanziji fuq tranżazzjonijiet sottostanti li mhumix self, bħal garanziji għal tranżazzjonijiet ta' ishma. Fejn il-garanzija ma tkunx iktar minn 80 % tas-self sottostanti, l-ammont garantit ma tkunx iktar minn EUR 112 500 u t-tul ta' żmien tal-garanziji ma jkunx iktar minn hames snin il-garanzija tista' tiġi kkunsidrata li għandha għotja grossa ekwivalenti li ma taqbiżx il-limitu *de minimis*. L-istess japplika fejn il-garanzija ma tkunx iktar minn 80 % tas-self sottostanti, l-ammont garantit ma jkunx iktar minn EUR 56 250 u t-tul ta' żmien tal-garanzija ma jkunx iktar minn għaxar snin. Barra minn hekk, l-Istati Membri jistgħu jużaw
- (16) L-għajnuna inkluża finjezzjonijiet ta' kapital ma għandhiex titqies għajnuna *de minimis* trasparenti, hlief jekk l-ammont totali ta' injezzjoni pubblika ma jaqbiżx il-limitu *de minimis*. Għajnuna inkluża f'miżuri ta' finanzjament ta' riskju li jiehdu l-forma ta' investimenti f'ishma jew fi quasi-ishma, kif imsemmi fil-linji gwida dwar finanzjament ta' riskju ⁽²⁾, ma għandhiex titqies bhala għajnuna *de minimis* trasparenti, hlief jekk il-kapital ipprovdut mill-miżura kkonċernata ma jaqbiżx il-limitu *de minimis*.
- (17) Għajnuna li tikkonsisti f'garanziji, inkluż l-għajnuna *de minimis* għal finanzjament ta' riskju li tikkonsisti f'garanziji, għandha titqies li tkun trasparenti jekk l-ghotja grossa ekwivalenti tkun giet ikkalkulata fuq il-bażi ta' primjums eżentati stipulati f'Avviż tal-Garanzija ⁽³⁾. Bil-ghan li l-ipproċessar ta' garanziji fuq tul ta' żmien qasir li jiggarrantixxi sa 80 % ta' self relattivament żgħir jiġi ssimplifikat, dan ir-Regolament għandu jistabbilixxi regola ċara li tiġi faċilment applikata u li tqis kemm l-ammont tal-garanziji kif ukoll it-tul ta' żmien tiegħu. Din ir-regola m'għandhiex tapplika għal dawk il-garanziji fuq tranżazzjonijiet sottostanti li mhumix self, bħal garanziji għal tranżazzjonijiet ta' ishma. Fejn il-garanzija ma tkunx iktar minn 80 % tas-self sottostanti, l-ammont garantit ma jkunx iktar minn EUR 56 250 u t-tul ta' żmien tal-garanzija ma jkunx iktar minn għaxar snin. Barra minn hekk, l-Istati Membri jistgħu jużaw

⁽¹⁾ Komunikazzjoni mill-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont (ĠU C 14, 19.1.2008, p. 6).

⁽²⁾ Linji gwida tal-Komunità dwar għajnuna tal-Istat għall-promozzjoni ta' investimenti ta' kapital ta' riskju f'intrapriżi żgħira u ta' daqs medju (ĠU C 194, 18.8.2006, p. 2).

⁽³⁾ Pereżempju, l-Avviż tal-Kummissjoni dwar l-applikazzjoni tal-Artikoli 87 u 88 tat-Trattat KE dwar l-għajnuna mill-Istat f'forma ta' garanziji (ĠU C 155, 20.6.2008, p. 10).

metodoloġija biex jikkalkulaw l-ghotja grossa ekwivalenti tal-garanziji li jkun għew innotifikati lill-Kummissjoni bis-saħha ta' Regolament iehor tal-Kummissjoni fil-qasam tal-ghajnuna mill-Istat applikabbli f'dak iż-żmien, li l-Kummissjoni tkun aċċettata bħala konformi mal-Avviz dwar il-Garanziji, jew skont kwalunkwe avviz suċċessiv, sakemm il-metodoloġija aċċettata tindirizza b'mod espliċitu t-tip ta' garanzija u t-tip ta' tranżazzjoni sottostanti trattati fil-kuntest tal-applikazzjoni ta' dan ir-Regolament. Minhabba d-diffikultajiet biex tiġi kkalkulata l-ghotja grossa ekwivalenti tal-ghajnuna mogħtija lil imprizi li jistgħu ma jkunux f'pożizzjoni li jhallsu lura s-self, din ir-regola m'għandhiex tapplika għal dawk l-imprizi.

(18) Fejn tiġi implimentata skema ta' ghajnuna *de minimis* permezz ta' intermedjarji finanzjarji, għandu jkun żgurat li dawk tal-aħhar ma jirċevu l-ebda ghajnuna mill-Istat. Dan jista' jiġi żgurat, pereżempju billi l-intermedjarji li jibbenefikaw minn garanzija mill-Istat jintalbu jhallsu primjum li jkun konformi mas-suq jew li jittrasferixxu kompletament kwalunkwe vantaġġ lill-benefiċjarji finali, jew biex jirrispettaw il-limitu *de minimis* u kundizzjonijiet oħra ta' dan ir-Regolament anki fil-livell tal-intermedjarji.

(19) Wara li ssir notifika minn Stat Membru, il-Kummissjoni tista' teżamina jekk miżura li ma tikkonsistix minn għotja, self, garanzija, injezzjoni ta' kapital jew miżuri ta' finanzjament ta' riskju fil-forma ta' investiment ta' ishma jew quais-ishma, twassalx għal għotja grossa ekwivalenti li ma taqbiżx il-limitu *de minimis* u tista' għalhekk tidhol fl-ambitu ta' dan ir-Regolament.

(20) Il-Kummissjoni għandha d-dover li tiżgura li r-regoli dwar l-ghajnuna mill-Istat jiġu mharsa u jkun konformi mal-prinċipju ta' koperazzjoni fl-Artikolu 4(3) tat-Trattat dwar l-Unjoni Ewropea, l-Istati Membri għandhom jiffaċilitaw it-twettiq ta' dan il-kompitu billi jistabbilixxu l-ghodod meħtieġa sabiex jiżguraw li l-ammont totali tal-ghajnuna *de minimis* mogħtija lill-istess impriża taħt ir-regola *de minimis* ma jaqbiżx il-limitu massimu kumplessiv permissibbli. Għal dak il-ghan, meta jagħtu ghajnuna *de minimis*, l-Istati Membri għandhom jinformat lill-impriża kkonċernata bl-ammont ta' ghajnuna *de minimis* mogħtija u l-karattru *de minimis* tagħha, u għandhom jagħmlu referenza espliċita għal dan ir-Regolament. L-Istati Membri għandhom jagħmlu monitöring tal-ghajnuna mogħtija sabiex jiġi żgurat li l-limiti massimi rilevanti ma jinqabżux u li r-regoli tal-kumulazzjoni jiġu rispettati. Sabiex dik l-obbligazzjoni tiġi rispettata, qabel l-ghoti ta' ghajnuna bħal din, l-Istat Membru kkonċernat għandu jkseb dikjarazzjoni mingħand l-impriża dwar ghajnuna oħra *de minimis* koperta minn

dan ir-Regolament jew minn regolamenti *de minimis* oħra li rċeviet matul is-sena fiskali kkonċernata jew is-sentejn fiskali ta' qabel. Jew inkella għandu jkun possibbli għall-Istati Membri li jistabbilixxu registru ċentrali bl-informazzjoni shiha dwar l-ghajnuna *de minimis* mogħtija u jivverifikaw li kull għotja ġdida ta' ghajnuna ma taqbiżx il-limitu massimu rilevanti.

(21) Qabel ma tingħata ghajnuna *de minimis* ġdida kull Stat Membru għandu jivverifika li f'dak l-Istat Membru la l-limitu massimu *de minimis* u lanqas il-limitu nazzjonali ma jinqabżux minhabba l-ghajnuna *de minimis* ġdida u li l-kundizzjonijiet l-oħrajn ta' dan ir-Regolament jiġu rispettati.

(22) Wara li tiġi kkunsidrata l-esperjenza tal-Kummissjoni, u b'mod partikolari l-frekwenza li biha huwa ġeneralment meħtieġ li tiġi riveduta l-politika tal-ghajnuna mill-Istat, ikun xieraq li jiġi limitat il-perjodu ta' applikazzjoni ta' dan ir-Regolament. Jekk dan ir-Regolament jiskadi mingħajr ma jkun ġie estiż, l-Istati Membri għandu jkollhom perjodu ta' aġġustament ta' sitt xhur f'dak li għandu x'jaqsa ma' ghajnuna *de minimis* koperta minn dan ir-Regolament,

ADOTTAT DAN IR-REGOLAMENT:

Artikolu 1

Kamp ta' applikazzjoni

1. Dan ir-Regolament japplika għal ghajnuna mogħtija lill-imprizi attivi fil-produzzjoni primarja tal-prodotti agrikoli, hlief għal:

(a) ghajnuna, li l-ammont tagħha huwa f'fissat abbażi tal-prezz jew tal-kwantità tal-prodotti mqiegħda fis-suq;

(b) ghajnuna għal attivitajiet relatati mal-esportazzjoni lejn pajjiżi terzi jew Stati Membri, l-aktar ghajnuna marbuta direttament mal-kwantitajiet esportati, mat-twaqqif u l-operazzjoni ta' netwerk ta' distribuzzjoni jew ma' nefqa oħra kurrenti marbuta mal-attività ta' esportazzjoni;

(c) l-ghajnuna sugġetta għall-użu tal-prodotti nazzjonali fuq prodotti importati.

2. Fejn impriża tkun attiva fil-produzzjoni primarja tal-prodotti agrikoli u hija attiva wkoll f'settur wiehed jew fakkar jew għandha attivitajiet oħra li jaqghu fil-kamp ta' applikazzjoni tar-Regolament (UE) Nru 1407/2013, dak ir-Regolament japplika għall-ghajnuna mogħtija fir-rigward ta' daww is-setturi jew attivitajiet, dejjem jekk l-Istat Membru kkonċernat jiżgura li b'mezzi xierqa bħas-separazzjoni tal-attivitajiet jew id-distinzjoni tal-ispejjeż, li l-produzzjoni primarja tal-prodotti agrikoli ma tibbenefikax mill-ghajnuna *de minimis* mogħtija skont dak ir-Regolament.

3. Fejn impriża hija attiva fil-produzzjoni primarja tal-prodotti agrikoli kif ukoll fis-settur tas-sajd u l-akkwakultura, id-dispożizzjonijiet tar-Regolament (KE) Nru 875/2007 għandhom japplikaw għall-ghajnuna mogħtija fir-rigward tas-settur tal-aħħar, dejjem jekk l-Istati Membru kkonċernat jiżgura, b'mezzi xierqa bħas-separazzjoni tal-attivitajiet u d-distinzjoni tal-ispejjeż, li l-produzzjoni primarja tal-prodotti agrikoli ma tibbenefikax mill-ghajnuna *de minimis* mogħtija skont dak ir-Regolament.

Artikolu 2

Definizzjonijiet

1. Għall-ghanijiet ta' dan ir-Regolament, "prodotti agrikoli" tfisser prodotti elenkati fl-Anness I tat-Trattat, bl-eċċezzjoni tal-prodotti tas-sajd u l-akkwakultura koperti bir-Regolament tal-Kunsill (KE) Nru 104/2000 ⁽¹⁾.

2. "Impriża waħda", għall-iskopijiet ta' dan ir-Regolament, tinkludi l-intrapriża kollha li li jkollhom bejniethom mill-inqas waħda mir-relazzjonijiet li ġejjin:

- (a) intrapriża waħda li jkollha l-maġġoranza tad-drittijiet tal-vot tal-azzjonisti jew tal-membri f'intrapriża oħra;
- (b) intrapriża waħda li jkollha d-dritt li tahtar jew li tneħhi l-maġġoranza tal-membri tal-korp amministrattiv, ta' ġestjoni jew regolatorju ta' intrapriża oħra;
- (c) intrapriża waħda li jkollha d-dritt li teżerċita influwenza dominanti fuq intrapriża oħra skont kuntratt li tkun dahlet fih flimkien ma' dik l-intrapriża jew skont dispożizzjoni fil-memorandum jew l-artikoli ta' assoċjazzjoni tagħha;
- (d) intrapriża waħda, li hija azzjonist fi jew membru ta' intrapriża oħra, tikkontrolla waħidha, skont ftehim ma' azzjonisti oħra fi jew membri ta' dik l-intrapriża, maġġoranza ta' drittijiet tal-vot tal-azzjonisti jew il-membri f'dik l-intrapriża.

⁽¹⁾ Ir-Regolament tal-Kunsill (KE) Nru 104/2000 tas-17 ta' Diċembru 1999 dwar l-organizzazzjoni komuni tas-swieq fil-prodotti tas-sajd u l-akkwakultura (ĠU L 17, 21.1.2000, p. 22).

L-intrapriži li jkollhom waħda mir-relazzjonijiet imsemmija fil-punti (a) sa (d) tal-ewwel subparagrafu permezz ta' intrapriża waħda jew aktar, għandhom ukoll jitqiesu bħala impriża waħda.

Artikolu 3

Għajnuna *de minimis*

1. Il-miżuri ta' ghajnuna jitqiesu li ma jissodisfawx il-kriterji fl-Artikolu 107(1) tat-Trattat u għaldaqstant ikunu eżentati mill-htieġa tan-notifika fl-Artikolu 108(3) tat-Trattat, jekk jissodisfaw il-kundizzjonijiet stipulati f' dan ir-Regolament.

2. L-ammont totali ta' ghajnuna *de minimis* mogħtija lil impriża waħda ma għandux jaqbeż EUR 15 000 fuq kwalunkwe perjodu ta' tliet snin fiskali.

3. L-ammont kumulattiv tal-ghajnuna *de minimis* mogħtija minn kull Stat Membru lill-impriži attivi fil-produzzjoni primarja tal-prodotti agrikoli fuq perjodu ta' tliet snin fiskali ma għandhiex tkun iktar mill-limitu nazzjonali stipulat fl-Anness.

4. L-ghajnuna *de minimis* għandha titqies li tkun ingħatat fil-mument li l-impriża tingħata d-dritt legali biex tirċievi dik l-ghajnuna taht ir-reġim nazzjonali legali applikabbli, irrispettivament mid-data tal-pagament tal-ghajnuna *de minimis* lill-impriża.

5. Il-limitu stipulat fil-paragrafu 2 u l-limitu nazzjonali msemmi fil-paragrafu 3 għandhom japplikaw indipendentement mit-tip ta' ghajnuna *de minimis* jew l-ghan ta' dik l-ghajnuna, indipendentement minn jekk l-ghajnuna mogħtija mill-Istat Membru hijiex iffinanzjata kompletament jew parzjalment minn riżorsi li joriġinaw mill-Unjoni. Il-perjodu ta' tliet snin fiskali jiġi ddeterminat b'referenza għas-snin fiskali użati mill-impriża fl-Istat Membru kkonċernat.

6. Għar-raġunijiet tal-limitu stipulat fil-paragrafu 2 u l-limitu nazzjonali msemmi fil-paragrafu 3, kull ghajnuna għandha tkun espressa bħala għotja ta' flus. Iċ-ċifri kollha użati għandhom ikunu grossi, jiġifieri, qabel kwalunkwe tnaqqis ta' taxxa jew ta' xi tariffi oħra. Fejn ghajnuna tingħata f'forma oħra differenti minn għotja, l-ammont ta' ghajnuna għandu jkun l-għotja grossa ekwivalenti tal-ghajnuna.

Għajnuna pagabbli f'għadd ta' pagamenti għandha tigi skontata għall-valur tagħha fil-mument li tingħata. Ir-rata tal-interessi li tintuża għal skopijiet ta' skont għandha tkun ir-rata ta' referenza applikabbli fil-mument tal-għotja.

7. Meta l-limitu massimu applikabbli stabbilit fil-paragrafu 2 jew il-limitu nazzjonali msemmi fil-paragrafu 3 jinqabeż bl-ghotja ta' ghajjnuna *de minimis* ġdida, dik l-ghotja l-ġdida ma tkunx tista' tibbenefika minn dan ir-Regolament.

8. Fil-każ ta' amalgamazzjonijiet jew akkwisti, l-ghajjnuna kollha *de minimis* mogħtija qabel lil kull waħda mill-imprizi qabel l-amalgamazzjoni għandha titqies meta jiġi ddeterminat jekk kwalunkwe ghajjnuna *de minimis* ġdidalill-impriza l-ġdida jew lill-impriza li takkwistaha taqbiżx il-limitu massimu jew il-limitu nazzjonali. Ghajjnuna *de minimis* li tkun ingħatat legalment qabel l-amalgamazzjoni jew l-akkwist għandha tibqa' legali.

9. Jekk impriza waħda tinqasam f'żewġ imprizi separati jew aktar, l-ghajjnuna *de minimis* mogħtija qabel il-qsim għandha tkun allokata lill-impriza li bbenefikat minnha, li bi prinċipju hija l-impriza li tiegħu hsieb l-attivitajiet li għalihom tkun giet użata l-ghajjnuna *de minimis*. Jekk tali allokkazzjoni ma tkunx possibbli, l-ghajjnuna *de minimis* tiġi allokata proporzjonalment fuq il-bażi tal-valur fil-kontabilità tal-kapital ta' ishma tal-imprizi l-ġodda fid-data effettiva tal-qsim.

Artikolu 4

Kalkolu tal-ghotja grossa ekwivalenti

1. Dan ir-Regolament japplika biss għall-ghajjnuna li għaliha huwa possibbli li tiġi kkalkulata b'mod preċiż l-ghotja grossa ekwivalenti tal-ghajjnuna *ex ante* mingħajr il-htieġa ta' valutazzjoni tar-riskju ("ghajjnuna trasparenti").

2. L-ghajjnuna inkluża f'ghotjiet jew sussidji tar-rata tal-imghax għandha titqies bħala ghajjnuna *de minimis* trasparenti.

3. Ghajjnuna fil-forma ta' self titqies bħala ghajjnuna *de minimis* trasparenti jekk:

(a) il-benefiċjarju ma jkunx sugġett għal proċeduri kollettivi ta' stralc' u lanqas ma jkun jissodisfa l-kriterji biex, skont il-liġi nazzjonali tiegħu, jinbdew kontrieh proċeduri kollettivi ta' stralc' fuq talba tal-kredituri tiegħu. F'każ ta' imprizi kbar, il-benefiċjarju jkun f'sitwazzjoni paragonabbli ma' klassifikazzjoni ta' kreditu ta' mill-inqas B-; u

(b) is-self ikun assikurat b'garanzija li tkopri mill-inqas 50 % tas-self u s-self ikun ammont ta' EUR 75 000 fuq t-tul ta' żmien ta' hames snin jew EUR 37 500 fuq tul ta' żmien ta' għaxar snin; jekk l-ammont tas-self ikun inqas minn dawk l-ammonti u/jew jingħata għal tul ta' żmien inqas minn hames snin jew għaxar snin rispettivament, l-ghotja grossa ekwivalenti ta' dak is-self tiġi kkalkulata bħala proporzjon ekwivalenti għal-limitu massimu stabbilit fl-Artikolu 3(2); jew

(c) l-ghotja grossa ekwivalenti tkun giet ikkalkulata fuq il-bażi tar-rata ta' referenza applikabbli fil-mument tal-ghotja.

4. Ghajjnuna fil-forma ta' injezzjonijiet ta' kapital titqies li tkun ghajjnuna *de minimis* trasparenti biss jekk l-ammont totali ta' injezzjoni mill-pubbliku ma jaqbiżx il-limitu massimu *de minimis*.

5. L-ghajjnuna inkluża fil-miżuri ta' finanzjament tar-riskju, li tiegħu forma ta' investimenti f' ishma jew fi quasi-ishma titqies biss li tkun ghajjnuna *de minimis* trasparenti jekk il-kapital ipprovdut lil impriza waħda ma jaqbiżx il-limitu massimu *de minimis*.

6. L-ghajjnuna li tikkonsisti f'garanziji għandha titqies bħala ghajjnuna *de minimis* trasparenti jekk:

(a) il-benefiċjarju ma jkunx sugġett għal proċeduri kollettivi ta' stralc' u lanqas ma jkun jissodisfa l-kriterji biex, skont il-liġi nazzjonali tiegħu, jinbdew kontrieh proċeduri kollettivi ta' stralc' fuq talba tal-kredituri tiegħu. F'każ ta' imprizi kbar, il-benefiċjarju jkun f'sitwazzjoni paragonabbli ma' klassifikazzjoni ta' kreditu ta' mill-inqas B-; u

(b) il-garanzija ma taqbiżx 80 % tas-self sottostanti u jew l-ammont garantit hu ta' EUR 112 500 u t-tul ta' żmien tal-garanzija hu ta' hames snin jew l-ammont garantit hu EUR 56 250 u t-tul ta' żmien tal-garanzija hu ta' għaxar snin; jekk l-ammont garantit hu inqas minn dawn l-ammonti u/jew il-garanzija hi għal tul ta' żmien ta' inqas minn hames jew għaxar snin rispettivament, l-ghotja grossa ekwivalenti ta' dik il-garanzija tiġi kkalkulata bħala proporzjon ekwivalenti għal-limitu massimu stabbilit fl-Artikolu 3(2); jew

(c) l-ghotja grossa ekwivalenti tkun giet ikkalkulata fuq il-bażi ta' primjums eżentati stipulati favviż tal-Kummissjoni; jew

(d) qabel l-implimentazzjoni,

(i) il-metodoloġija biex tiġi kkalkulata l-ghotja grossa ekwivalenti tal-garanzija tkun giet notifikata lill-Kummissjoni skont kwalunkwe Regolament iehor adottat mill-Kummissjoni fil-qasam tal-ghajjnuna mill-Istat applikabbli f'dak iż-żmien, u l-metodoloġija aċċettata mill-Kummissjoni bħala li hi konformi mal-Avviz ta' Garanzija jew kwalunkwe Avviz sussegwenti, u

- (ii) li tindirizza b' mod esplicitu t-tip ta' garanziji u t-tip ta' tranżazzjoni sottostanti trattati fil-kuntest tal-applikazzjoni ta' dan ir-Regolament.

7. L-ghajnuna inkluża fi strumenti ohra ghandha titqies bhala ghajnuna *de minimis* trasparenti, jekk l-istrument jipprovdi ghal amont massimu li jiżgura li l-limitu massimu rilevanti ma jinqabiżx.

Artikolu 5

Akkumulazzjoni

1. Fejn impriża tkun attiva fil-produzzjoni primarja tal-prodotti agrikoli u tkun attiva wkoll f'wiehed jew faktar mis-setturi jew ghandha attivitajiet ohra li jaqghu fil-kamp ta' applikazzjoni tar-Regolament (UE) Nru 1407/2013, l-ghajnuna *de minimis* moghtija ghal attivitajiet fis-settur tal-produzzjoni agrikola skont dan ir-Regolament tista' tiġi akkumulata mal-ghajnuna *de minimis* moghtija fir-rigward tas-settur jew setturi tal-ahhar (jew attivitajiet sal-limitu massimu rilevanti stabbilit fl-Artikolu 3(2) tar-Regolament (UE) Nru 1407/2013, dejjem jekk l-Istat Membru jiżgura, b'mezzi xierqa bhas-separazzjoni tal-attivitajiet jew id-distinzjoni tal-ispejjeż, li l-produzzjoni primarja tal-prodotti agrikoli ma tibbenefikax mill-ghajnuna *de minimis* moghtija skont ir-Regolament (UE) Nru 1407/2013.

2. Meta impriża tkun attiva fil-produzzjoni primarja tal-prodotti agrikoli kif ukoll fis-settur tas-sajd u l-akkwakultura, l-ghajnuna *de minimis* moghtija ghal attivitajiet fis-settur ta' qabel skont dan ir-Regolament tista' tiġi akkumulata ma' ghajnuna *de minimis* għall-attivitajiet fis-settur tal-produzzjoni agrikola skont ir-Regolament (KE) Nru 875/2007 sal-limitu stabbilit f'dak ir-Regolament, dejjem jekk l-Istat Membru kkonċernat, permezz ta' mezzi xierqa bhas-separazzjoni tal-attivitajiet jew id-distinzjoni tal-ispejjeż, jiżgura li l-produzzjoni primarja tal-prodotti agrikoli ma tibbenefikax mill-ghajnuna *de minimis* moghtija skont ir-Regolament (KE) Nru 875/2007.

3. L-ghajnuna *de minimis* ma ghandhiex tiġi akkumulata mal-ghajnuna mill-Istat fir-rigward tal-istess spejjeż eliġibbli jew b'ghajnuna mill-Istat għall-istess miżura ta' finanzjament ta' riskju jekk akkumulazzjoni bhal dik taqbeż l-ghola intensità ta' ghajnuna rilevanti jew ammont ta' ghajnuna f'fissat fiċ-ċirkostanzi speċifiċi ta' kull każ permezz ta' regolament għal eżenzjoni ġenerali ta' kategorija jew deċiżjoni adottata mill-Kummissjoni. L-ghajnuna *de minimis* li ma tinghatax għal spejjeż eliġibbli speċifiċi jew li ma tkunx attribwibbli għal spejjeż ta' dak it-tip tista' tiġi akkumulata ma' ghajnuna ohra mill-Istat moghtija skont eżenzjoni ġenerali ta' kategorija jew deċiżjoni adottata mill-Kummissjoni.

Artikolu 6

Monitoraġġ

1. Fejn Stat Membru jkollu l-intenzjoni li jaghti ghajnuna *de minimis* skont dan ir-Regolament lil impriża, huwa jinforma lil dik l-impriża bil-miktub dwar l-ammont tal-ghajnuna espressa bhala ghotja grossa ekwivalenti u dwar in-natura *de minimis* tagħha, billi ssir referenza diretta għal dan ir-Regolament, u billi jiġi kkwotat it-titolu tiegħu u r-referenza tal-pubblikazzjoni f'Il-Ġurnal Uffiċjali tal-Unjoni Ewropea. Fejn l-ghajnuna *de minimis* tinghata skont dan ir-Regolament lil impriži differenti abbażi ta' skema u ammonti differenti ta' ghajnuna individwali jinghataw lil dawk l-impriži skont dik l-iskema, l-Istat Membru kkonċernat jista' jagħżel li jissodisfa dak l-obbligu billi jinforma lill-impriži dwar is-somma fissa li tikkorrispondi mal-ammont massimu ta' ghajnuna li tkun ser tinghata skont dik l-iskema. F'tali każ, is-somma fissa ghandha tintuża biex tiddetermina jekk il-limitu stipulat fl-Artikolu 3(2) intlaħaqx u jekk il-limitu nazzjonali msemmi fl-Artikolu 3(3) ikunx inqabeż. Qabel jaghti l-ghajnuna, l-Istat Membru wkoll jikseb dikjarazzjoni minghand l-impriża kkonċernata, bil-miktub jew f'forma elettronika, dwar kwalunkwe ghajnuna *de minimis* ohra li tkun inghatatilha skont dan ir-Regolament jew skont regolamenti *de minimis* ohrajn matul is-sentejn fiskali ta' qabel u fis-sena fiskali attwali.

2. Fejn Stat Membru jkun hejja regjistru ċentrali ta' ghajnuna *de minimis* li jinkludi l-informazzjoni shiha dwar l-ghajnuna *de minimis* kollha moghtija minn kwalunkwe awtorità f'dak l-Istat Membru, il-paragrafu 1 jieqaf japplika mill-mument li r-regjistru jkun ikopri perjodu ta' tliet snin fiskali.

3. Stat Membru għandu jaghti l-ghajnuna *de minimis* ġdida skont dan ir-Regolament biss wara li jkun ivverifika li dan ma jżidx l-ammont totali tal-ghajnuna *de minimis* moghtija lil impriża li tipprovdi servizzi ta' interess ekonomiku ġenerali taht dan ir-Regolament għal livelli oghla mill-limitu massimu stipulat fl-Artikolu 3(2) u l-limitu msemmi fl-Artikolu 3(3) u li l-kundizzjonijiet kollha stabbiliti f' dan ir-Regolament ġew rispettati.

4. L-Istati Membri għandhom iżommu dokumeni li fihom jirreġistraw u jiġbru l-informazzjoni kollha dwar l-applikazzjoni ta' dan ir-Regolament. Dawk id-dokumenti għandhom jinkludu l-informazzjoni kollha meħtieġa biex jintwera li l-kundizzjonijiet ta' dan ir-Regolament ikunu ġew rispettati. Id-dokumenti bl-informazzjoni dwar l-ghajnuna *de minimis* individwali għandha tinżamm għal perjodu ta' 10 snin fiskali mid-data li fiha tkun inghatat l-ghajnuna. Id-dokumenti bl-informazzjonijiet jkollhom x'jaqsmu ma' skema ta' ghajnuna *de minimis* jinżammu għal perjodu ta' 10 snin fiskali mid-data li fiha tkun inghatat l-ahhar ghajnuna individwali taht tali skema.

5. B'talba bil-miktub, l-Istat Membru kkonċernat għandu jipprovdi lill-Kummissjoni, f'perjodu ta' 20 jum ta' xogħol, jew tali perjodu itwal hekk kif jista' jiġi ffixxat fit-talba, l-informazzjoni kollha li l-Kummissjoni tqis meħtieġa biex tanalizza jekk il-kundizzjonijiet ta' dan ir-Regolament ikunux ġew rispettati, u b'mod partikolari l-ammont totali tal-ghajnuna *de minimis* skont it-tifsira ta' dan ir-Regolament u ta' Regolamenti *de minimis* oħra li tkun irċeviet xi impriża.

Artikolu 7

Disposizzjonijiet tranżitorji

1. Dan ir-Regolament japplika għal għajnuna li tkun ingħatat qabel id-dhul fis-seħh ta' dan ir-Regolament, jekk l-ghajnuna tkun tissodisfa l-kundizzjonijiet kollha stipulati f'dan ir-Regolament. Kwalunkwe għajnuna li ma tissodisfax daww il-kundizzjonijiet tiġi evalwata mill-Kummissjoni skont l-oqfsa, il-linji gwida, il-komunikazzjonijiet u l-avviżi rilevanti.

2. Kwalunkwe għajnuna *de minimis* individwali li nġatat bejn it-1 ta' Jannar 2005 u t-30 ta' Ġunju 2008, u li tissodisfa l-kundizzjonijiet tar-Regolament (KE) Nru 1860/2004 titqies li

ma tissodisfax il-kriterji kollha fl-Artikolu 107(1) tat-Trattat u għalhekk tkun eżentata mir-rekwiżit ta' notifika kif stabbilit fl-Artikolu 108(3) tat-Trattat.

3. Kull għajnuna individwali *de minimis* mogħtija bejn l-1 ta' Jannar 2008 u t-30 ta' Ġunju 2014 u li tkun tissodisfa l-kundizzjonijiet tar-Regolament (KE) Nru 1535/2007, għandha titqies li ma tissodisfax il-kriterji kollha fl-Artikolu 107(1) tat-Trattat u għandha għalhekk tiġi eżentata mir-rekwiżit ta' notifika kif stipulat fl-Artikolu 108(3) tat-Trattat.

4. Fi tmiem il-perjodu ta' validità ta' dan ir-Regolament, kwalunkwe skema ta' għajnuna *de minimis* li tissodisfa l-kundizzjonijiet ta' dan ir-Regolament tibqa' koperta minn dan ir-Regolament għal perjodu ulterjuri ta' sitt xhur.

Artikolu 8

Dhul fis-seħh u perjodu ta' applikazzjoni

Dan ir-Regolament jidhul fis-seħh fl-1 ta' Jannar 2014.

Huwa japplika sal-31 ta' Diċembru 2020.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Diċembru 2013.

Għall-Kummissjoni

Il-President

José Manuel BARROSO

ANNEX

L-ammonti massimi totali kumulattivi tal-ghajnuniet *de minimis* mogħtija lill-imprizi fis-settur tal-produzzjoni agrikola lil kull Stat Membru, skont l-Artikolu 3(3)

(EUR)

Stat Membru	Ammonti massimi ta' ghajnunata <i>de minimis</i>
Il-Belġju	76 070 000
Il-Bulgarija	43 490 000
Ir-Repubblika Ċeka	48 340 000
Id-Danimarka	105 750 000
Il-Ġermanja	522 890 000
L-Estonja	8 110 000
L-Irlanda	66 280 000
Il-Ġreċja	109 260 000
Spanja	413 750 000
Franza	722 240 000
Il-Kroazja	28 610 000
L-Italja	475 080 000
Ċipru	7 060 000
Il-Latvja	10 780 000
Il-Litwanja	25 860 000
Il-Lussemburgu	3 520 000
L-Ungerija	77 600 000
Malta	1 290 000
Il-Pajjiżi l-Baxxi	254 330 000
L-Awstrija	71 540 000
Il-Polonja	225 700 000
Il-Portugall	62 980 000
Ir-Rumanija	180 480 000
Is-Slovenja	12 320 000
Is-Slovakkja	22 950 000
Il-Finlandja	46 330 000
L-Isvezja	57 890 000
Ir-Renju Unit	270 170 000